

Marzu - April 2003

Nru 131



Messaġġ minn Monsinjur Guzeppi Farrugia

Arċipriet tal-Bażilika ta' San Ġorġ

IL-HNIENA DIVINA: FIL-MISTERU TA' KRISTU FEDDEJ FIT-TIFKIRA CENTINARJA TAX-XHIEDA TA' SAN GORG FIL-QIMA TA' L-ISEM IMQADDES T'ALLA

Għeziež qarrejja!
Għeziež parruċċani ta' San Ġorġ!
Għeziež Ġorġjani!


Inhossni onorat tassew li, f'dawn il-jiem, qiegħed inkellimkom dwar grajjiet ta' ferh li għandhom tifsira speċjali għalina kollo. Huma grajjiet marbutin mal-preżenza misterjuża ta' Ġesù fostna. Insejnhilha preżenza "misterjuża" fis-sens teologiku tal-kelma, għax hija preżenza li tidher u tagħti s-salvazzjoni fil-grajjiet li ser niċċelebraw: grajjiet Kristoloġiċi, celebrazzjonijiet Ekkleżjali u tifkirit Ġorġjani. L-ewwelnett, il-grajjiet ta' mhabba tal-Gimgha Mqaddsa.

GRAJJET KRISTOLOĠIĊI

Fil-jiem qaddisa tal-Gimgha Mqaddsa ahna mistednin ngħixu flimkien ma' Kristu l-akbar grajja ta' mhabba li turi l-ġenerozità kbira li għandu Alla għalina. Nagħtu bidu għal din il-gimgha biċ-ċelebrazzjoni ta' Hadd il-Palm u nkompluha bit-tifkirit kbar ta' Hamis ix-Xirka meta din is-sena jmiss li jkolna l-purċissjoni tradizzjonali tal-Gimgha l-Kbira, ta' Jum il-Passjoni tal-Mulej, Sibt il-Għid u l-Għid il-Kbir.

Nitlobkom biex f'dawn il-jiem li hejjejna għalihom matul dan ir-Randan Imqaddes, infittxu li nakkwistaw l-aħjar frott spiritwali. Ejjew nersqu lejn is-sagrament tal-

qrar. Ejjew niltaqghu kollo flimkien għal-liturġija solenni li ssir fil-bażilika tagħna. Ejjew ngħinu fis-suċċess ta' dawn il-ġemgħat liturġiċi billi nhegħgu lil xulxin għall-partecipazzjoni attiva



fihom. Il-ġenituri għandhom l-akbar responsabilità f'dan, billi juru lil uliedhom l-importanza tal-funzjonijiet li jsiru fil-Parroċċa, l-aktar bl-eżempju tagħhom.

Iċ-ċelebrazzjonijiet tal-Gimgha Mqaddsa jintemmu fil-Pontifikal Solenni ta' l-Għid il-Kbir. Dak inhar, jiġifieri f'jum ir-rebha l-Kbira tal-Mulej, nissoktaw biċ-ċelebrazzjonijiet tat-tifkira centinarja tax-xhud kbir tar-rebha tal-Mulej, li hu San Ġorġ, il-Patrun u l-Prolettur tagħna.

TIKIRIET ĠORĠJANI

Ilna nsemmuhom u ilna wkoll inhejju għalihom. Issa se nagħtu bidu għaċ-ċelebrazzjoni tagħhom. Fil-jiem li jmiss mat-23 ta' April, jum San Ġorġ, għandna għadd ta' mument memorabbli li fihom se nfakkrux-xhieda li ta San Ġorġ għal Kristu fil-martirju tiegħu, l-imhabba li wera Għawdex lejgħ għall-protezzjoni tiegħu u l-impenn li rridu ngeddu ahna biex nissoktaw fil-ministeru ta' fidi li San Ġorġ għandu jspirana bih u jhegħgħina għalih.

Kulhadd, tfal u żgħażaġħ, adulti u anzjani, familji u individwi, irġiel u nisa li jiffurmaw il-familja Ġorġjana, kulhadd għandu jhoss l-importanza ta' dawn it-tifkirit Ġorġjani. U kulhadd, fil-ferh ta' din l-okkażjoni straordinarja, għandu jfittex li jgħix

l-kompil f'pagina 7.



IL-BELT VICTORIA

Rivista ta' kull Xahrejn



Uffiċċju Editorjali: **Centru Parrokkjali San Ġorġ Triq il-Karità, Victoria, Għawdex.**
Tel: 21 55 63 77 • Fax: 21 55 69 81
email: info@stgeorge.org.mt
web: www.stgeorge.org.mt • radio: 104MHz FM

MEMBRI ĠODDA FIL-KOMUNITÀ PARROKKJALI

16.03.03: ROSE MARIE,
bint Frankie Tabone u Rose Anne nee' Sultana
05.04.03: NICOLAI,
iben Frankie Vella u Tanya nee' Curmi

MARRU JINGHAQDU MA' KRISTU RXUXTAT

28.02.03: Agostino Galea
17.03.03: Maria Grazia Vella
29.03.03: Ġuzeppi Micallef



**PELLEGRINAĠĠ
GHAL LOURDES**

**Mill-Ġimgha 8 t'Awissu sal-
Erbgha 13 t'Awissu 2003**
Hamest Ijiem Shah

*(Kellu jsir bdil fid-dati minhabba
l-iskeda ta' I-Air Malta)*

Min hu interessat għandu jikkuntatja
l-Uffiċċju Parrokkjali
jew ikellem lil Mons Salv Borg

Editorjal
NIĊĊELEBRAW

Matul il-Ġimgha li gejja ser infakkru l-Passjoni, il-Mewt u l-Qawmien tas-Sinjur taghna Ġesù Kristu. Hija ġimgha li matulha kull nisrani awtentiku għandu jagħmel hiltu biex jiltaqa' ma' Kristu; jekk għandu bżonn jistqarr htijietu, u jerga' jithabbab miegħu.

L-iskop tal-priedki kollha li saru matul ir-Randan Imqaddes huwa proprju dan: li nirriflettu dwar dak li qed naghmlu u jekk insibu li qed nizzbaljaw inkunu kuraġġużi u nghidu "le" għal dak kollu li kien qed ifixkilna fil-mixja taghna lejn is-Sema Pajjiżna. Fil-parroċċa taghna kellna diversi korsijiet ta' eżerċizzi spiritwali u ninsabu konvinti li hafna u hafna huma dawkl li gawdex spiritwalment minnhom.

Iċ-ċelebrazzjoni solenni tal-Qawmien mill-Imwiet tas-Sinjur Taghna Ġesù Kristu ser twassalna fil-bidunett taċ-ċelebrazzjonijiet ċentinarji f'għeluq il-Sbatax-il Mitt Sena mill-Martirju glorjuż tal-Patrun taghna u ta' gżiritha San Ġorġ Martri. Ilkoll kemm ahna, tfa, żghazagh, nisa, rġiel, anzjani għandna naghmlu dak kollu possibbli biex niehdu sehem bi hġarna fil-manifestazzjonijiet li ser isiru biex inkomplu nagħtu xiehda ta' l-imhabba taghna lejn San Ġorġ.

Kif kulhadd jaf, dawn il-Festi Ċentinarji mhux qed isiru biex inkunu għamilna festa speċjali f'din l-okkazjoni. Kif qalilna Mons Arcipriet din is-sena għandha tkun sena ta' talb, sena ta' liturġija, sena ta' hidma pastorali speċjali u sena ta' kultura nisranija. Jekk dan isehh inkunu assigurajna li l-festi ma gewx għalxejn. Inkunu assigurajna li qed niggeddu spiritwalment. Inkunu assigurajna li ser inhallu lil ta' warajna wirt spiritwali kbir. Il-hidma kontinwa u koordinata li qed issir fil-parroċċa taghna tawgura tajjeb li dan kollu jintlahaq.

Filwaqt li nawguraw lil kull wiehed u wahda minnkom l-Għid it-Tajjeb, inhegġukom biex matul il-festi ċentinarji li ser jiġu ċelebrati f'April tiehdu sehem attiv u b'hekk tkunu qed tagħtu xhieda ta' l-imhabba u l-għożża li għandkom lejn il-Patrun taghna San Ġorġ Martri.

IL-FESTI T-TAJBA LIL KULHADD

WAHDI - - - QUDDIEMEK

Wahdi! — Jiena u inti!
 Insammru għajnejna f'xulxin.
 Il-bieb tal-knisja magħluq,
 Ghax sar il-hin tal-mistrieħ.
 U jien ġejt hawn, sabiex wara li sellimt lil Gesù
 Intasabt quddiem il-ġmiel tiegħek,
 Kif hallihulna Mastru Pietru Pawl Azzopardi.

X'Hena! — X'Seher! — X'imhabba!
 Illum qiegħed nilhem
 Għaliex missirijietna ssahhru minnek
 U mlew qalbhom bl-imhabba tal-Ġenna.
 Kellhom raġun ommijietna,
 Sa minn meta ġarrewna f'gufhom
 Għallmuna nliissnu ismek,
 U meta welduna refghuna fuq dirgħajhom
 U z-żewġ idejn ċkejknin taghna
 Habbtu flimkien, filwaqt li minn fommna
 Li anqas biss kien għadu jaf iġhid kelma,
 Iżzerzqet il-għajta ta' Ġorġi — Ġorġi —

Waqt inhares lejn dak wiċċek hlejju,
 Wiċċ jarmi l-hlewwa taż-żoghżija.
 Harist f'għajnejk —
 u rajt li filwaqt li kienu msammru fuqi,
 Urewni wkoll is-Sema taghna.
 Harist lejn xofftejk,
 U donni smajtek issejjahli.
 Għajjatti b'ismi, għax jiena tiegħek,
 U inti tiegħi.

Sammart il-harsi tiegħi fuq dik il-korazza,
 Li kienet tahbi warajha sahha qawwija,
 Hierġa mill-qalb li tant habbet 'Alla
 U habbet liina wkoll ukoll uliedek ċkejknal

Harist f'idejk — mhux le, idejn mitluqa,
 Iżda jdejn hawtiela li ma jafux bi bruda.
 Harist u rajt il-hżiem ta' qaddek,
 U fhimt l-imhabba ta' kull Ġorġjan
 Li ried jintrabat miegħek,
 F'rabta li matinhall qatt.

Harist f'idejk u lmaht kuruna.
 Kuruna tar-rebha li int tqabadt għaliha.
 U lmaht ukoll ix-xabla tleqq
 Sabiex turina li r-rebha hija biss
 Il-frott tal-ġlieda.

Harist f'riġlejk u rajtek miexi —
 Wieqaf u miexi, haġa li ma titwemminx.
 Wieqaf biex tibqa' maghna.
 Miexi biex turi liina t-triq
 Li rridu nterru, imwenna minnek
 Sa ma riġlejna jirfsu l-għatba dehebija
 Tas-Sema pajjiżna.

Harist u rajt dragun mirgħux
 Ferut, mghaxxex, migidud, mherwel,
 Jishet il-mument li tqabadt miegħek,
 Ghax b'qilltek qtiltu, u rebbaht il-Knisja.

(Kitba ta' Mons Salv Borg)



U issa, jiena hawn — Wahdi!
 Imma x'jiena ngħid —
 Hawn miegħi wkoll missieri u ommi,
 Nanniet, zijiet u l-familjari kollha
 Li matul hajjethom tawk l-imhabba tagħhom,
 U li jiena ċert int tajthom tiegħek l-imhabba.
 Kulhadd jitpaxxa — Kulhadd jitbissem,
 Dis-sena b'mod speċjali tal-festi ċentinarji.
 Għaliex għaddew u tgerrbu minn fuq id-dinja
 Sbatax-il mitt sena, inti bqajt rebbieħ,
 Int bqajt żgħažugh, int bqajt il-harries u l-patrun taghna.

Berikna, o mimmi t'għajnejna,
 U għamel li jġri x'jigri f'hajti
 Jiena nibqa' inhobbok
 U fik jiena niqa' nara lil Dak
 Li int habbejt bil-bosta.

Jien tiegħek, għax jien t'Alla.
 U jien t'Alla għax jiena tiegħek.

U llum, wahdi, f'dis-sikta tal-ġenna,
 Filwaqt li qed nitkellem miegħek,
 U bik nitpaxxa,
 Nażżarda nerfa' harsti lej, k,
 U minn xofftejja toħroġ dit-talba!

San Ġorġ tal-Kappadoċja
 San Ġorġ il-Martri tan-Nikomedia
 San Ġorġ il-Qaddis ta' Lydda
 San Ġorġ Patrun ta' Għawdex taghna,
 Nitlobok, ieqaf miegħi,
 Nitlobok, għasses fuqi,
 Nitlobok, ziedli l-hegġa
 Biex ismek inkompli ntneni,
 Biex lilek nibqa' nipriedka,
 Biex lilek nibqa' niprattika
 Biex lilek nuri mħabbi
 Li ma tagħmilx għajb lil dawkl li ġew hawn qabli!

Harisna n ndukrana
 Berikna u seddaqna
 Biex inti tibqa' għalina
 L-istilla li ddawwalna.



Niċcelebraw iċ-Centinarju Ġorġjan: SAN ĠORĠ MARTRI: Minn Glorja Għal Glorja (Il-Kwadri tas-saqaf tal-Bażilika tiegħu: tifsir u tagħlim)

minn Dun Ġuzepp Gauci

Dahla

Is-sitt kwadri ewlenin li hemm fis-saqaf tal-Bażilika tagħna tpitru mill-Professor Giovanni Battista Conti ta' Ruma, fl-awla ta' fuq, illum l-Awla Kapitulari, bejn l-1950 u l-1952. Meta tlestew twaħhlu f'pothom f'Marzu 1953 u wara ftit x'uhud minnhom waqgħu u reġgħu twaħhlu f'April 1953. Sadattant il-Festa ta' San Ġorġ li kienet issir fir-4 Hadd wara l-Għid, giet trasferita għat-tielet Hadd ta' Lulju minhabba l-maltemp.

F'dawn il-kwadri, li juru xeni mill-martirju u l-glorja ta' San Ġorġ, il-Professor Conti mhux biss tana opra ta' arti, iżda opra spiritwali għax fihom għandna proċess ċar minn sebh għal sebh, li jwassal għas-sebh dejjemi ta' San Ġorġ fil-glorja tal-ġenna. Għalhekk, minn kwadru għall-iehor San Ġorġ jidher jisbieh, sakemm jasal għas-sbuħija perfetta fl-ahhar kwadru li jurina l-glorja tiegħu. Nagħmlu sewwa jekk matul din is-Sena tas-Sbatax-il Ċentinarju tal-Martirju ta' San Ġorġ, Patruni u Protettur tagħna, insibu ftit hin biex nagħmlu meditazzjoni qasira dwar dawn il-kwadri tas-saqaf tal-Bażilika tagħna, biex l-imhabba tagħna għal San Ġorġ Martri, tgħinna nikbru fl-imitazzjoni tiegħu.

1. San Ġorġ iċarrat l-Editt

Fis-sena 303, l-Imperatur Ruman Dioklezjanu hareġ tliet editti kontra l-insara. L-ewwel wiehed kien jordna l-qerda tal-kolba u postijiet sagri u t-tkeċċija ta' l-insara minn ufficċji publiċi li seta' kellihom. It-tieni editt kien jordna l-arrest tal-membri tal-kleru, filwaqt li t-tielet ordna l-mohqrija ta' dawk li jiċhdu li jissagrifikaw lill-idoli pagani.

Ewsebuju ta' Cesarija, fil-hames volum tiegħu ta' l-istorja tal-Knisja, jirrakkonta li meta f'Nikomediya gie mxandar id-digriet tal-persekuzzjoni



ta' l-insara, kien hemm persuna magħrufa li ċarrat den l-editt. Hafna jidentifikaw din il-persuna ma' San Ġorġ li, f'dawk iż-żminijiet, minn Lidda mar joqgħod Nikomediya minhabba l-esiġenzi tal-kariga militari tiegħu ta' Tribun Ruman. Anke il-Kardinal Wiseman, fir-rumanz "Fabiola" jsemmi lil San Ġorġ bħala dak li ċarrat l-editt ta' Dioklezjanu.

Fil-kwadru, l-ewwek wiehed hekk kif tidhol mill-bieb ewlieni tal-Knisja, San Ġorġ jidher qed iċarrat l-Editt meġħjun mis-sema permezz ta' angli. Fil-parti t'isfel tal-kwadru hemm żewġ insara jaharqu fin-nar il-biċċiet ta' l-editt imqatta'. Jidhru wkoll żewġ senaturi rumani fl-isfond ta' palazz ruman, jitkellmu bejniethom dwar dak li għamel San Ġorġ. B'hekk il-pittur ried juri l-konnessjoni ta' din il-ġrajja mal-martirju tal-Qaddis: kienu huma li raw b'għajnejhom li ġara u wasslu l-ahhar lill-awtoritajiet rumani. Dak li għamel San Ġorġ, kif imfisser f'dan il-kwadru, għandu jgħawwina qalbna biex inċartu minn quddiemna dak il-ktieb, dik l-istampa u dak kollu li jista' jkunilha ta' tfixkil fl-għixien tas-sejha nisranija tagħna. Bħal San

Ġorġ m'għandniex nibzghu nieħdu deċizjonijiet kurajożi li bihom nagħtu xieħda li ahna nsara tassew!

2. San Ġorġ jinfired minn kollox

Wara li ċarrat l-editt imperjali, San Ġorġ kien jaf x'ser tkun oxtieħ. U allura, kif inkantaw fl-Għasar tal-Festa tiegħu, imnebbhin mill-kitbiet tad-Duttur tal-Knisja, San Pietru Damjan, "biex b'heffa akbar ihejji ruħu għall-martirju", halla kollox warajh, qassam gidu lill-foqra, iċċahhad minn kollox. Is-sema, fil-kwadru, jidher imsaħhab għax waslet it-tempesta. Naraw lil San Ġorġ jibgħat l'darhom lill-qaddejja, iqassam il-gid lill-foqra u jitgħannaq ma' Pasikrate, il-qaddej fidil tiegħu li hallielna xi taġrifur dwar San Ġorġ. Fit-taraġ jidher wiehed marid bil-bastun, li rċieva xi gid mingħand Ġorġi.

San Ġorġ jidher quddiem palazz ruman fejn kien iwettaq il-hidma



tiegħu ta' Tribun. Jidher imdawwar mill-qaddejja, mill-morda u l-foqra, b'raġel miexi quddiemu b'idejh mgħollija l fuq, irodd hajr l'Alla u lil San Ġorġ għall-helsien li kiseb.

San Ġorġ, f'dan il-kwadru, jurina li biex jimxi tassew wara Kristu fit-triq tas-salib, kien meħtieġ jiddistakka ruħu, jehles lilu nifsu minn kollox: gid tad-dinja, persuni, kariga. Min bħal San Ġorġ, irid jimxi wara Kristu ma jistax jintrabat mad-dinja. Gešù jrdna hielna minn kollox warajh. Hafna bagalji mimlijin b'dak li hu materjali, itaqqluna u jfixxkluna fl-mixja tagħna wara Kristu.



3. San Ġorġ ifflaġellat

Fit-Talba tal-Quddiesa ta' San Ġorġ Martri naqraw li fil-martirju tiegħu, San Ġorġ sar "dominicae passionis imitator", sar jixbah lill-Mulej fil-passjoni tiegħu. U f'dan it-tielet kwadru għandna lil San Ġorġ ifflaġellat bħal Kristu, b'raġġ dawl qawwi nieżel fuqu, li juri l-qawwa tas-sema, u f'ambjent mudlam tad-dinja pagana.

San Ġorġ jidher marbut ma' kolonna qed jiġi fflaġellat minn żewġ manigoldi, f'habbs mudlam. Hemm senatur jassisti għal dan l-att ta' mohqrija. In-naha t'isfel tal-kwadru jidher nisrani iehor marbut jistenna xi kwalita' ta' mohqrija, filwaqt li jidher ukoll il-qaddej ta' San Ġorġ, Pasikrate. Fil-art naraw l-ilbies ta' tribun ta' San Ġorġ, qisu qed ihajru biex jiċhad għall-fidi u jhaddan mill-ġdid il-kariga militari ta' Tribun, mimlija glorji ta' din id-dinja.



F'dan il-kwadru naraw lil San Ġorġ isir jixbah lil Gesù fi tbatijietu. Dan hu dak il talab Gesù stess mid-dixxieli tiegħu: "min ma jferax salibu u jimxi warajja ma jisthoqqlux ikun miegħi" (Mt. 10.38). San Ġorġ iġhallimna u jqawwina bl-eżempju tiegħu!

4. San Ġorġ imqatta' mir-rotta

Wiehed mill-martirji komuni li kienu jagħtu r-Rumani lill-insara kien dan tar-rotta. Rota bix-xfafar jaqtgħu kienet tiddawwar bil-qawwa fuq il-ġisem tan-nisrani u l-martiri kien jttbiċċer: biċċiet tal-laham u hafna demm kienu jttru ma' kullimkien. Dan hu r-raba' kwadru li l-Professor Conti

pitru bi l-wien aktar ċari minn ta' qablu, biex jurina li San Ġorġ qed joqrob sewwa lejn is-sebh dejjiemi tiegħu.

Fil-kwadru, San Ġorġ jidher marbut mar-rotta u żewġ manigoldi qed ihaddmuha. Jidhru wkoll żewġ senaturi rumani, wiehed minnhom ihares lejn is-sema, qisu l-pittur irid jagħtina x'nifhmu li kien wiehed li kkonvertew għall-fidi nisranija frott l-



eżempju ta' San Ġorġ. Jidher ukoll ċenturjun bil-qiegħda josserva li kolloxx miexi sewwa. Senatur iehor qed iwassal tagħrif dwar dak li qed jiġri lill-Imperatur. U dak li kien qed jiġri kien li l-anġlu tal-Mulej ġie mis-sema u fejjaq lil Ġorġi mill-ġriehi tiegħu li sarulu mir-rotta. L-anġlu tal-Mulej jidher b'wiċċ mghotti b'gwejnah biex aktar jispikka wiċċ San Ġorġ li kull ma jmur qed aktar jisbieh għax riesaq sewwa lejn is-sebh dejjiemi tiegħu.

Dan il-kwadru jurina li Alla jhares dejjem lill-maġhżulin tiegħu. Jiġri x'jiġri, u minkejja li d-dinja tghaddhom minn tigris kbir, Alla qatt ma jttlaqhom, u l-ahhar rebħa tkun tagħhom!

5. San Ġorġ mixhut fil-kalkara tan-nar

F'dan il-hames kwadru ninnutaw li l-ilwien jiċċaraw aktar, għax San Ġorġ jersaq aktar lejn is-sebh dejjiemi tiegħu. Naraw lil San Ġorġ hierieg mill-kalkara tan-nar, b'libsa bajda twila: in-nar, għal San Ġorġ, ma kien nar qerriedi, imma nar li jsaffi.

San Ġorġ, f'dan il-kwadru hu sabieh



kwazi daqs l-anġlu li qed imexxieh 'l barra mill-kalkara tan-nar u jurih is-sema. Il-bjuda ta' l-anġlu hi aqwa minn dik tal-libsa ta' San Ġorġ, għax ta' l-anġlu hi bjuda tas-sema, filwaqt li ta' San Ġorġ hi bjuda tad-dinja. In-naha t'isfel, qrib San Ġorġ jidhru tliet persuni jharsu lejħ, għax ikkonvertew imqanqlin mill-eżempju tiegħu. In-naha l-oħra, l'kuntrast ma' dawn, jidhru ċ-ċenturjun u oħrajn imbeżżgħin u mistagħġbin b'dak li ġara quddiemhom.

Dan il-kwadru jfakkarna fil-htieġa li nissaffew qabel naslu fis-sema, nissaffew minn kull xorta ta' hazen. Il-libsa bajda twila ta' San Ġorġ tfakkarna fil-libsa bajda tal-Maġhmudija li biha ssaaffejna mid-dnub tan-nisel. Izda kif Ġorġi għadda mit-tisfija perfetta tal-Martirju, hekk ahna nistgħu nkompju l-mixja tattisfija tagħna billi nilqgħu t-tbatijiet, żgħar jew kbar, bl-istess mod li biħ Ġorġi laqa' l-martirju tiegħu. Jekk, bħal San Ġorġ, nilqgħu kolloxx bil-imhabba, nissaffew biex naslu għas-sebh dejjiemi tas-sema pajżżna!

6. San Ġorġ fil-Glorja

F'dan il-kwadru tas-saqaf tal-kor, naraw lil San Ġorġ rebbieh, bil-palma f'idu, wieqaf fuq is-shab u bil-leminija jurina s-sema, fejn iridna naslu bħalma diġa wasal hu. San Ġorġ jinsab imdawwar minn għadd kbir ta' anġli, li qishom issa, quddiem id-dawl tiegħu tilfu xi fit mid-dawl tagħhom.

Minbarra din il-parti tal-ġenna, naraw taqsima oħra tal-kwadru, dik tad-dinja, li tagħti wkoll glorja lil San



mill-eżempju ta' San Ġorġ, u skond it-tradizzjoni, hadet il-martirju. Hemm, imbaghad, xi mirakli li ttwettqu bl-interċessjoni ta' San Ġorġ: it-ftajjel li San Ġorġ qajjimlu l-baqra mejta li kellu, il-mejjet irxuxtat. Hemm is-sahhar Atanasju li kkonverta u rċieva l-martirju. Jidhru wkoll hames senatui rumanu mqanqlin għall-konverżjoni mill-fidi qawwija ta' San Ġorġ. Ma' dawn kollha hemm għadd ta' persuni oħra, iikoll b'harsithom ferhana lejn San Ġorġ, imqanqlin u mghejjunin mill-harsien tiegħu.

L-eżempju ta' San Ġorġ li wasal għall-glorja dejjiema tas-sema minn "trijq dejqa u mharbta", għandu jimliena bil-kuraġġ biex ma nissahhrux l-iżżejjed minn dak li hu tad-dinja, iżda b'harsitna lejn is-sema, fejn San Ġorġ wasal qabilna, fuq l-eżempju u bil-harsien tiegħu, "nitqabdu t-taqbida tal-fid", biex

naslu hdejh. Din hi l-aqwa glorja li nistgħu nagħtu lill-Patrun tagħna San Ġorġ Martri.

Għeluq

Kif għidt fil-bidu, dawn is-sitt kwadri tal-Prof. G. B. Conti, fihom messaġġ spiritwali qawwi hafna, li jista' jgħinna biex, kull meta nidhru fil-Bazilika ta' San Ġorġ Martri biex inqimu lill-Patrun tagħna, nitgħallmu minnu kif tassew inkunu devoti tiegħu.

Sbatax-il mitt sena ilu, San Ġorġ mexxa minn sebħ għal sebħ. F'kull pass li għamel kien hemm l-impenn qawwi tiegħu u l-għajnuna tas-sema mwiegħda minn Kristu stess lil dawk li "ma jibzghux jixhdu għalih quddiem il-bnedmin". Dan kollu jista' jirrepeti ruhu fil-hajja tagħna, jekk nistnkaw biex ngħixu ta' nsara u ta' Ġorġjani tassew kull fejn inkunu!

(Ritratti: Scerni's Photo Studio-Victoria)

Ġorġ. Quddiemnett hemm Pasikrate, l-istess kif rajnieh f'żewġ kwadri oħra, u r-regina Alessandra, mart l-Imperatur, li kkonvertiet imqanqla

jaqbad mill-paġna ta' quddiem

Messaġġ ta' l-Arcipriet

b'mod mill-aktar shih dawn il-jiem sinifikattivi u jkabar il-ferh ta' l-oħrajn.


Ejjew niehdu sehem fil-mument kollha ta' liturġija, talb, tagħlim, kultura u komunjonij li se jkollna matul il-Ġimgha Ġorġjana li se tibda nhar Hadd il-Għid il-Kbir. Jalla din il-ġimgha, li tilhaq il-quċċata tagħha fil-Hadd għażiż ddedikat lill-Hniena Divina, tkun għalina ikoll bidu tajjeb ta' ċelebrazzjonijiet Ġorġjani kbar li se jkollna fit-tliet xhur li ġejjin sal-festa ta' Lulju.

Iżda, qabel ma nahsbu dwar il-festi kbar ta' Lulju, jibqagħalna, f'dan ix-xahar, ġimgha oħra ta' ċelebrazzjonijiet, din id-darba, b'aċċent speċifikament Ekkleżjali.

ĊELEBRAZZJONIJIET EKKLEŻJALI

Għax fil-jum tal-Hadd li fih inkunu qed nilhqu l-quċċata tat-tifkriet Ġorġjani, nibdew il-ġimgha djoċesana tal-Kungress tax-Xirka ta' l-Isem l'Alla li din is-sena se jsir fil-Parroċċa ta' San Ġorġ.

Għalhekk, il-konċelebrazzjoni pontifikali ta' dak inhar tkun ukoll il-quddiesa inawgurati ta' ġimgha ta' attivitajiet li fihom, u bihom, jinghata



tagħlim, isir appostolat u ngħollu l-ġieħ ta' l-Isem Imqaddes ta' Alla.

Għal dawn l-attivitajiet ukoll inhegġġ il-partecipazzjoni shiha tal-Komunita' Parrokkjali tagħna kollha. Il-qofol ta' din il-ġimgha jintlahaq nhar il-Hadd, 4 ta' Mejju, meta jsir il-Kungress Djoċesana tax-Xirka fi Pjazza San Ġorġ, fit-tmiem ta' korteo li jittaq minn San Franġisk.

Hekk, wara li nkunu ċelebrajna lil Ġesù Kristu, ix-Xhud il-Kbir ta' l-Imhabba tal-Missier għalina, u wara li nkunu ċelebrajna lil San Ġorġ, il-Martri l-Kbir ta' l-Imhabba tal-Knisja għal Ġesù, niċċelebraw ukoll l-identità tagħna bhala xhieda, flimkien

ma' San Ġorġ, u fuq l-eżempju tiegħu, ta' l-imhabba ta' l-umanità' għal Alla u tar-rispett li s-soċjeta' għandna jkollha lejn ismu.

TLETT IHUDU TA' FESTA

Kif qeghdin taraw ġejjin fuqna tlett ihudd mill-isbah: L-ewwel wiehed hu Hadd il-Għid meta Kristu qam mill-imwiet għas-salvazzjoni tagħna lkoll, fosthom San Ġorġ, il-Patrun għażiż tagħna. Imbaghad jigi Hadd l-Ottava tal-Għid meta l-Hniena Divina narawha fir-rebha li tat lil San Ġorġ fuq l-għedewwa t'Alla u tal-Knisja. U fl-aħhar, it-Tielet Hadd ta' l-Għid meta nqimu dak l-Isem Imqaddes li għalih San Ġorġ umilja ruhu u sar ix-xhud (jigifieri l-martri) l-kbir fil-Knisja tal-bidu.

TALBA U STEDINA

Waqt li nitlob, u nhegġġgkom titolbu miegħi, għas-suċċess ta' dawn il-jiem sbieħ ta' grazzja li resqin lejna, nistieden lil dawk kollha li jistgħu jgħinu, sacerdoti u lajċi, fl-organizzazzjoni u t-twettiq tal-programmi mhejjija biex jersqu 'l quddiem u jagħtu l-għajnuna tagħhom.

Nawguralkom festi sbieħ u frott spiritwali.

Arcepriet Mons. Guzeppi Farrugia

Rokna għat-Tfal



Gheziez Tfal,

Kif intom! Nittama li tinsabu tajbin. Nahseb li taqblu miegħi li ninsabu fi żmien sabih tas-sena meta bħalissa qegħdin infakku l-Passjoni, il-Mewt u l-Qawmien ta' Sidna Gesù Kristu ma' l-efnejn sena ilu. Din il-ġraġja li ilna fdielna minn dnuvietna u heilsitna mill-ktajjen tax-xitan, għadna nfakku kull sena b'mod speċjali matul il-jiem sbieħ u gheziez tar-Randan li dis-sena beda l-Erbgha 5 ta' Marzu. Matul dawn il-jiem nahseb hafna minnkom mhux darba u tnejn marru jitolbu quddiem l-istazzjonijiet tal-Via Sagra li thott duediemna l-istorja tat-tbatija li għadta minnha Gesù, minn x'hin dahal jitolb fil-Ġnien taz-lebbuq sa ma spiċċa mejjet minxur fuq l-ghuda tas-Salib.

Il-Knisja tilbes l-iswed bħala sinjal ta' luttu u ġimgha wara ġimgha fil-parroċċa tagħna jsiru l-Eżerċizz Spiritwali għall-parruċċani kollha. Nahseb li intom ukoll fil-iskola tagħkom kellkom dawn il-priedki bħala thejjija għall-festa kbira ta' l-Għid. Illum il-ġurnata fil-Bażilika tagħna, propju faċċata tan-niċċa ta' San Ġorġ, taraw l-istatwa sabiha ta' Kristu Rxoxt li hadet post statwa antika u li f'Ħadd il-Għid toħroġ fuq l-isपालेज्ज iddur mat-toroq tar-Rabat bil-marcijiet tal-Banda La Stella, li kif tafu tagħmel ukoll Serata funebri fil-knisja matul il-Ġimgha Mqaddsa u

iehu sehem ukoll fil-purċissjoni tal-Ġimgha l-Kbira li dis-sena toħroġ f'Ħamis ix-Xirka fil-ghaxija. Naf li hafna minnkom ukoll jiehdu sehem f'din il-purċissjoni qadima u tradizzjonali. Fil-Knisja tagħna jkollna funzjonijiet tassew sbieħ fosthom ukoll ġimgha ta' priedki bi preparazzjoni għall-festa tat-Duluri.

Dawn huma kollha festi ta' vistu għax marbutin mat-tbatija l-mewt ta' l-Imghallem Divin, l'zda wara, ikoll nifirhu bir-rebħa ta' Gesù fuq il-mewt.

Din is-sena sa nkomplu nifirhu bil-kbir għaliex matul April stess sa jkollna

iktar festi biex nissuktaw infakku l-festi f'ġieħ San Ġorġ il-Patron tagħna fil-okkazzjoni tas-17-il mitt sena mill-martirju xorrużj ta' tiegħu. Kemm ninsabu xxurtja li ninsabu nġixhu fi żmien hekk sabih, żmien sabih u ta' festi li sa jibqgħu sejrjn sa April tas-sena d-dieħla.

Intant, inhegġiġkom gheziez tfal biex tgawdu dak kollu li qed jġi ppreparat, imma ara ma twarrbux fil-ġenb id-dmirijiet ta' l-iskola għaliex mingħajr il-tagħlim ma tistgħu tagħmlu sejn.

Issa għidt biżżejjed u se nġhadli għal ftit mistoqsijiet li għandkom ċans twegħbom sa nhar il-Ġimgha 2 ta' Mejju 2003.

lbgħatu t-twegibiet tagħkom f'dan l-Indirizz: L-Editor, Il-Belt Victoria, Ufficijuz Parrokkjali, Bażilika San Ġorġ, Victoria, Għawdex. Fost dawk li jwiegħbu tajjeb sa ntelgħu bix-xorti ktieb sabih bil-Malti mogħti mill-Klabb Kotba Maltin Tel. 2155 1325.

Il-Mistoqsijiet huma dawn:

1. Semmi żewġ impenji tal-Banda La Stella matul il-Ġimgha Mqaddsa.
2. Semmi żewġ statwi li nsibu fil-purċissjoni tagħna tal-Ġimgha l-Kbira.
3. Kemm-il sena ilu mejjet San Ġorġ?
4. Meta sa jagħlqu l-festi speċjali ta' San Ġorġ?
5. Meta beda r-Randan din is-sena?

Ir-rebbieħa tal-kompetizzjoni tal-harġa ta' Jannar-Frar 2003 li telgħet bix-xorti hija: Georgene Buttigieg, Lorlin, Mattia Preti Str., Victoria.

Inselli għalikom ikoll!
Iz-Ziju Peppi



JEKK IMUTLEK XI HADD

Tista' ixxerred id-dmugh għax m'għadhiex magħna
Jew tista' tibbissem għaliex għexet.

Tista' tagħlaq għajnejk u titlob li tiġi lura
Jew tista' tiftah għajnejk u tara kulma halliet.

Qalbek tista' thossha vojta għax ma tarahix
Jew thoskok mimli bil-imħabba li qsamtu flimkien.

Tista' tinsa l-għada u tġix il-bierah
Jew tista' tiffrah bl-għada minħabba fil-bierah.

Tista' tiftakar fiha u fit-luq tagħha
Jew tġhożż il-memorja tagħha u thalliha hajja.

Tista' tibki u tagħlaq mohħok, tiżvojta u tagħti darek
Jew tagħmel kif kienet tagħmel hi-
Tibbissem, tberrah għajnejk,
Thobb u tibqa' għaddej.



PROGRAMM TA' L-40 KUNGRESS DJOĊESAN TAX-XIRKA TA' L-ISEM IMQADDES T'ALLA Parroċċa San Ġorġ Martri, Belt Victoria-Ghawdex mis-27 ta' April sa l-4 ta' Mejju 2003

Suġġett: **AHNA XIEHDA TA' KRISTU**

Il-Hadd 27 ta' April

8.30am: Konċelebrazzjoni Pontifikali fl-okkażjoni tas-Sbatax-il Mitt sena mill-Martirju ta' San Ġorġ, li ssewi wkoll bhala ftuħ ta' l-attivitajiet tal-40 Kungress Tax-Xirka.

9.00am: Quddiesa mxandra fuq TVM - imexxi Fr. Joe Vassallo, Chaplain Nazzjonali tax-Xirka.

It-Tnejn 28 ta' April

Fil-ghodu żjajjar f'diversi skejjeļ.
6.00pm: Konċelebrazzjoni Solenni li għaliha huma mistiedna t-ftal li jattendu ċ-Centri tad-Duttrina tal-Parroċċa.

It-Tlieta 29 ta' April

Fil-ghodu jkomplu ż-żjajjar fl-iskejjeļ.
6.00pm: Quddiesa minn Mons Karm Hili, Delegat Apostolat tal-Lajċi.

L-Erbgha 30 ta' April

Fil-ghodu jkomplu ż-żjajjar fl-iskejjeļ.
11.00am: Fil-Bażilika Mons Salv Borg iqaddes għat-ftal ta' l-iskejjeļ Primarji St. Francis u Sir Arturo Mercieca.
6.00pm: Quddiesa bl-omelija minn Mons Salv Debrincat, Delegat għar-Reliġjużi Nisa tad-Djoċesi.
7.00pm: Membri mill-Komunità Parrokkjali jirreċitaw r-Rużarju mis-Santwarju tal-Madonna Ta' Pinu li jixxandar fuq l-RTK.

Il-Hamis 1 ta' Mejju

9.00am: Programm fuq l-RTK mill-Media Center. Jieħdu seħem Mons Isqof, Mons Arċipriet, Fr. J. Vassallo u Mons Salv Borg.
10.15am: Żjara fl-Isptar u fir-Residenza Sant'Anna.
6.00pm: Knisja Ragħaj it-Tajjeb:

Quddiesa minn Dun Eddie Zammit fl-okkażjoni ta' Jum il-Haddiem.
7.00pm: Celebrazzjoni tal-Kelma u jitbierku l-ghodod.

Il-Ġimgħa 2 ta' Mejju:

L-Ewwel Ġimgħa tax-Xahar
Adorazzjoni fil-Bażilika bejn il-Quddies kollu li jiġi ċelebrat kull siegħa bejn id-9.00am u l-4.00pm.
9.00am: Quddies fil-Bażilika għall-istudenti ta' l-Iskola Aguis De Soldanis.
10.00am: Quddies fil-Bażilika għall-istudenti ta' l-Iskola Ninu Cremona.
6.00pm: Quddies mill-Arċipriet Mons. G. Farrugia għall-membri tal-Kumitati Parrokkjali.

Is-Sibt 3 ta' Mejju:

L-Ewwel Sibt tax-Xahar
Adorazzjoni bejn il-quddies li jiġi ċelebrat kull siegħa bejn id-9.00am u nofs in-nhar.
5.00pm: Quddies bl-Omelija minn Mons Salv Borg, Chaplain Djoċesan
6.00pm: Quddies bl-Omelija minn Fr. J. Vassallo, Chaplain Nazzjonali.
7.00pm: Quddies Animata miż-zgħażaġħ tal-parroċċa bis-seħem tal-234 Music Group.
8.30pm: Quddies li tagħti bidu għal-lejli ta' talb u adorazzjoni, imexxi mill-Moviment Ewkanistik.

Il-Hadd 4 ta' Mejju:

JUM IL-KUNGRESS TAX-XIRKA
L-Omeliji fil-quddies kollu jkunu fuq il-motto "Ahna Xhieda ta' Kristu".
8.30am: Konċelebrazzjoni Solenni mmexxija minn Mons Isqof Nikol Cauchi li tiġi mxandra diretta fuq l-RTK.
5.15pm: Il-Poplu Ghawdexi jingabar fi Pjazza San Franġisk
5.30pm: Jibda l-Korteo, li fih jieħdu seħem is-Saċerdoti, Reliġjużi u Lajċi mill-Parroċċi kollha t'Ghawdex,

akkompanjati mill-Boy Scouts u l-Banda Cittadina La Stella. Il-Korteo jgħaddi minn Triq Palma, Triq ir-Repubblika, Pjazza Indipendenza u Triq San Ġożep.

- 6.00pm:** Wasla fi Pjazza San Ġorġ
- Merħba mill-Arċipriet Mons G. Farrugia.
 - Mons Isqof jiddikjara mitfuh l-40 Kungress tax-Xirka.
 - Feature: "Ahna Xhieda ta' Kristu", kitba ta' Mons Salv Borg.
 - Appell minn Fr. Joe Vassallo, Chaplain Nazzjonali.
 - Ġorġ Aguis ifahhar 'i Alla bil-ghana tiegħu.
 - Diskors ta' l-E.T. Mons Isqof Nikol Cauchi.
 - Thabbira tal-41 Kungress mir-Sur J. Refalo, President Djoċesan.
 - Purċissjoni bis-SS.mu Sagrament mill-Bażilika sa Pjazza San Ġorġ.
 - Att ta' Konsagrazzjoni lill-Qalb Imqadde ta' Gesu.
 - Barka Sagramentali.
 - Innu Nazzjonali.

Il-Kant jitmexxa mill-Kor tal-Parroċċa "Laudate Pueri"

(Fis-7.30pm Quddies fil-Bażilika b'ringrazzjament)

